

முதன்மையானவனே ஆ... ஆ... - 2  
அண்டங்கள் யாவும் அடக்கி ஆளும்  
முதன்மையானவனே

சிருஷ்டிக்கு ஆதியும் அந்தமுமானவர்  
சந்திர சூரியன் சிருஷ்டிக்கும் முன்பே  
எல்லையில்லா பரம்பொருளே மாயவனே உன்னதனே  
கருணைக் கடலே அன்பின் வடிவே ஆத்ம நாயகனே  
பாடி பரவசம் அடைவேனே

கல்லோ மலையோ பூமியோ எதுவும்  
சிருஷ்டிக்கும் முன்பே ராஜாவாய் இருந்தார்  
தானாகவே தோன்றினவர் தாமாகவே இயங்குகின்றவர்  
பரம புருஷா சிருஷ்டிகர்த்தா அன்பில் உருவானவா  
பாடி பரவசம் அடைவேனே

தேவனவர் தம் முன்னறிவினால்  
தாவீதின் குமாரனைத் தெரிந்துகொண்டார்  
தனிப்பெரும் கருணையிது மன்னவனே மறையவனே  
வந்தீர் இறைவா அருமை புதல்வா வார்த்தையானவா  
பாடி பரவசம் அடைவேனே

தாவீதின் வம்சத்தில் தாவீதின் வேராய்  
மனிதனாய் வந்த ஆதி முதல்வா  
அருள் மறை பொருளானவர் விண்ணவரே நாரணரே  
மங்காப் புகழே நிகரே இல்லா ஆத்ம நாயகனே  
பாடி பரவசம் அடைவேனே